

**Автор: Давыдов-Анатри Василий Иванович**

**Книга: Асатте парни**

**Стихотворение: Ылтӑн хӗвел**

Ылтӑн хӗвел, сар хӗвел  
Ирӗлтерет шур юра.  
Ҫил, чупса кӗрсе хӗве,  
Уҫӑлтарать кӑкӑра.

Петюк пӗр сӑрт айккинче  
Пӗчӗк пӗве пӗвелет,  
Сарӑ хӗвел ӑшшинче  
Ҫӗнӗ юрӑ кӗвӗлет.

Шывӗ тулать пӗвене,  
Петюк чунӗ савӑнать,  
Ярать пӗчӗк киммине –  
«Карап» ҫула ыткӑнать.

Ылтӑн хӗвел, сар хӗвел,  
Ирӗлтерет шур юра.  
Петюк тунӑ ҫут пӗве  
Кӗмӗл пекех йӑлтӑрать.

1969